

Бо фармоиши директори Агентии  
хизмати давлатии назди Президенти  
Ҷумҳурии Тоҷикистон  
аз « 12 » июни соли 2023,  
№ 129 тасдиқ карда шудааст

Дастурамали  
мансабии мутахассиси пешбари шуъбаи Агентии хизмати давлатии  
назди Президенти Ҷумҳурии Тоҷикистон дар Вилояти  
Мухтори Кӯҳистони Бадахшон

1. Муқаррароти умумӣ

1. Номи мансаб-мутахассиси пешбари шуъбаи Агентии хизмати давлатии назди Президенти Ҷумҳурии Тоҷикистон дар Вилояти Мухтори Кӯҳистони Бадахшон.

2. Мансаби мазкур тибқи Феҳристи мансабҳои давлатии Ҷумҳурии Тоҷикистон ба мансабҳои категорияи шашум мансуб аст.

3. Мутахассиси пешбари шуъбаи Агентии хизмати давлатии назди Президенти Ҷумҳурии Тоҷикистон дар Вилояти Мухтори Кӯҳистони Бадахшон (минбаъд-мутахассиси пешбари шуъба) аз тарафи директори Агентии хизмати давлатии назди Президенти Ҷумҳурии Тоҷикистон (минбаъд-директори Агентии хизмати давлатӣ) мувофиқи тартиби муқаррарнамудаи санадҳои меъёрии ҳуқуқии Ҷумҳурии Тоҷикистон ба мансаб таъин ва аз мансаб озод карда мешавад.

4. Ишғолкунандаи мансаби мазкур ба сардори шуъбаи Агентии хизмати давлатии назди Президенти Ҷумҳурии Тоҷикистон дар Вилояти Мухтори Кӯҳистони Бадахшон (минбаъд-сардори шуъба) тобеъ ва ҳисоботдиҳанда мебошад.

5. Дар давраи муваққатан ҳозир набудани мутахассиси пешбари шуъба иҷрои уҳдадорихои мансабии ӯ ба сармутахассиси шуъба-2 ва ҳангоми муваққатан ҳозир набудани сармутахассиси шуъба-2 иҷрои уҳдадорихои мансабии ӯ ба мутахассиси пешбари шуъба воғузур карда мешавад.

6. Мутахассиси пешбари шуъба бо воҳидҳои сохтории дастгоҳи марказӣ ва сохторҳои маҳаллии Агентии хизмати давлатии назди Президенти Ҷумҳурии Тоҷикистон (минбаъд-Агентии хизмати давлатӣ), сохторҳои маҳаллии мақомоти марказӣ, мақомоти иҷроияи маҳаллии ҳокимияти давлатӣ, мақомоти худидоракунии шаҳрак ва дехот, Академияи идоракунии давлатии назди Президенти Ҷумҳурии Тоҷикистон ва ташкилотҳои ҳудуди дахлдор (минбаъд-мақомоти давлатии ҳудуди дахлдор) дар доираи уҳдадорихои мансабии худ тибқи тартиби муқарраргардида ҳамкорӣ менамояд.

## 2.Талаботи тахассусӣ

7.Барои ишғолкунандаи мансаби мутахассиси пешбари шӯба талаботи тахассусии зерин муқаррар карда мешавад:

- таҳсилоти олии касбӣ;
- донистани Конститутсия, қонунҳо, дигар санадҳои меъёрии ҳуқуқии Ҷумҳурии Тоҷикистон ва санадҳои ҳуқуқии байналмилалӣ эътирофнамудаи Тоҷикистон, ки иҷрои уҳдадорӣҳои мансабии мутахассиси пешбари шӯбаро ба танзим мебароранд;
- донистани самтҳои асосии сиёсати дохилӣ ва хориҷии Ҷумҳурии Тоҷикистон;
- донистани таърих, фарҳанг, муқаддасоти миллӣ, забони давлатӣ, забонҳои хориҷӣ;
- малакаи хуби муошират, аз ҷумла маҳорати ба роҳ мондани ҳамкорӣ хангоми татбиқи манфиатҳои давлатӣ;
- малакаи кор бо компютер ва дигар технологияҳои иттилоотӣ, аз ҷумла кор карда тавонистан бо барномаҳои Microsoft Word, Excel, Power point;
- на камтар аз 1 маротиба дар 3 сол баланд бардоштани тахассуси касбӣ.

## 3.Уҳдадорӣҳои мансабии мутахассиси пешбари шӯба

8.Нақшаи кори худро таҳия ва барои тасдиқ ба сардори шӯба пешниҳод, вобаста ба нақшаҳои кори шӯба ва Агентии хизмати давлатӣ ба сардори шӯба таклиф пешниҳод менамояд.

9.Масъули коргузори шӯба буда,

-ҳуҷҷатҳои воридотиро сари вақт ба қайд гирифта, ба сардори шӯба пешниҳод менамояд ва баъди гирифтани дастури хаттии сардори шӯба ба иҷроқунандагон расонидани маводи воридотиро таъмин менамояд;

-ҳуҷҷатҳои содиротии Агентии хизмати давлатиро сари вақт ба қайд гирифта, ирсол намудани онҳоро ба мақомоти давлатии дахлдор таъмин менамояд;

-оид ба гардиши ҳуҷҷатҳои воридотӣ ва натиҷаи баррасии онҳо ба сардори шӯба ҳисоботи ҳарҳафтаина ва моҳона пешниҳод менамояд.

10.Масъули пешбурди парвандаҳои шӯба буда, нигоҳдории ҳуҷҷатҳои воридотӣ ва содиротии шӯбаро дар парвандаҳои дахлдор тибқи феҳрист таъмин менамояд ва барои дар шакли китоб духтани маводи дар парвандаҳо ҷамъшуда ба сардори шӯба таклиф пешниҳод менамояд, нигоҳдории мибаъда ва тибқи санад ба бойгонии идоравии Агентии хизмати давлатӣ супоридани онҳоро таъмин карда, ҳуҷҷатҳоро барои аз эътибор соқитсозӣ омода менамояд.

11.Дар озмунҳо барои ишғоли мансабҳои холии мақомоти давлатӣ иштирок мекунад, рафти баргузори озмунҳоро ҳамоҳанг ва назорат менамояд, кумаки методӣ мерасонад ва аз натиҷаи иштирок ба сардори шӯба гузориш пешниҳод менамояд.

12. Дар аттестатсияи хизматчиёни давлатии мақомоти давлатии худуди дахлдор иштирок менамояд, кумаки методӣ мерасонад, рафти баргузори онҳоро назорат мекунад ва аз натиҷаи иштирок ба сардори шуъба гузориш пешниҳод менамояд.

13. Дар санчиши фаъолияти мақомоти давлатӣ оид ба риояи санадҳои меъёрии ҳуқуқии соҳаи хизмати давлатӣ тибқи тартиби муқарраргардида иштирок ва аз натиҷаи санчишҳо барои бартараф намудани камбудии фаъолияти мақомоти давлатӣ оид ба иҷрои санадҳои меъёрии ҳуқуқии соҳаи хизмати давлатӣ ва/ё барои бекор кардани қарорҳои мақомоти давлатӣ, ки бар хилофи санадҳои меъёрии ҳуқуқии соҳаи хизмати давлатӣ қабул карда шудаанд, гузориш (санад) пешниҳод менамояд.

14. Мурочиатҳои шахсони воқеӣ ва ҳуқуқиро тибқи тартиби муқарраргардида баррасӣ намуда, ҷавоб омода менамояд.

15. Маводҳои дахлдори ҳуқуқвайронкунии маъмуриро бо тартиби муқаррарнамудаи қонунгузори Ҷумҳурии Тоҷикистон тартиб дода, ба сардори шуъба пешниҳод менамояд.

16. Тибқи тартиби муқарраргардида дар кори комиссияҳо, гурӯҳҳои корӣ, чаласаҳо, машваратҳо, семинарҳо ва дигар чорабиниҳои Агентии хизмати давлатӣ ва мақомоти давлатии дахлдор иштирок ва уҳдадорихои вогузуршударо иҷро менамояд.

17. Протоколҳои чаласаҳои машваратӣ, ҷамъбасти ва дигар чорабиниҳои фаъолияти шуъбаро тартиб медиҳад.

18. Масъули масъалаҳои хоҷагидорӣ буда:

- ҳисоботҳои семоҳа, нимсола, нухмоҳа ва солона оид ба андоз аз даромад ва андози иҷтимоиро, ки аз ҷониби шуъбаи молия ва муҳосиботи Агентии хизмати давлатӣ таҳия мегардад, ба мақомоти дахлдор месупорад;

- истифодаи самаранокро мақсадноки дороиҳо, захираҳо ва дигар воситаҳои асосии шуъбаро назорат мекунад, барӯйхатгирии онҳоро тибқи тартиби муқарраргардида мегузаронад ва натиҷаи онро пешниҳод менамояд;

- барои таъмини кормандони шуъба бо таҷҳизоти корӣ, маводҳои хоҷагидорӣ ва конселярӣ ба сардори шуъба дархост пешниҳод менамояд.

19. Масъули почтаи электронии шуъба буда, қабули ҳуҷжатҳои воридоти ва ирсали ҳуҷжатҳои содиротиро ба воситаи почтаи электронӣ, дигар воситаҳои техникии алоқа таъмин менамояд.

20. Оид ба фаъолияти семоҳа, нимсола, нухмоҳа ва солонаи худ ва хангоми баҳогузори фаъолият дар муҳлатҳои муқарраргардида ҳисобот пешниҳод менамояд.

21. Ба кор омадан ва аз кор рафтани кормандонро сабт намуда, табели ҳармоҳаи қайди рӯзҳои кори кормандони шуъбаро пеш мебарад.

22. Дигар супоришҳои сардори шуъбаро тибқи тартиби муқарраргардида иҷро менамояд.

23. Дигар супоришҳои сардори шуъбаро тибқи тартиби муқарраргардида иҷро менамояд.

24. Мутахассиси пешбари шуъба ба ҳуҷжатҳо, ҳисоботҳо, гузоришҳо, пешниҳодҳо, ҳулосаҳо, санадҳо, лоиҳаи фармоишҳо, қарорҳо ва санадҳои меъёрии ҳуқуқии омоданамудаи худ, ки барои баррасӣ ба сардори шуъба

ва роҳбарияти Агентии хизмати давлатӣ пешниҳод карда мешаванд, имзо мекунад.

25. Мутахассиси пешбари шӯба дорои дигар уҳдадорихое мебошад, ки санадҳои меъёрии ҳуқуқии Ҷумҳурии Тоҷикистон пешбинӣ намудаанд.

#### 4. Ҳуқуқҳои мутахассиси пешбари шӯба

26. Мутахассиси пешбари шӯба ҳуқуқҳои зерин дорад:

- дар чаласаҳо, машваратҳо ва дигар чорабиниҳо, ки ба фаъолияти шӯба ва мутахассиси пешбари шӯба дахл дорад, иштирок намояд;

- оид ба такмили фаъолияти шӯба, Агентии хизмати давлатӣ ва соҳаи хизмати давлатӣ таклиф пешниҳод намояд;

- маводҳои дар ихтиёри шӯба ва Агентии хизмати давлатӣ қарордоштаро омӯзад;

- аз воҳидҳои сохтори дастгоҳи марказӣ, сохторҳои маҳаллии Агентии хизмати давлатӣ, мақомоти давлатии дахлдор маълумот ва маводҳои барои иҷрои уҳдадорихои мансабӣ ва вазифаҳои шӯба заруриро бо тартиби муқарраргардида дархост карда гирад;

- аз ҳисоби маблағҳои бучети давлатӣ ба такмили ихтисос фаро гирифта шавад;

- оид ба такмили дастурамали мансабии худ таклиф пешниҳод намояд.

27. Мутахассиси пешбари шӯба дорои дигар ҳуқуқҳои мебошад, ки санадҳои меъёрии ҳуқуқии Ҷумҳурии Тоҷикистон пешбинӣ намудаанд.

#### 5. Масъулияти мутахассиси пешбари шӯба

28. Мутахассиси пешбари шӯба дорои чунин масъулиятҳо мебошад:

- барои пешниҳод накардани маълумоти дуруст ҳангоми қабул ба хизмати давлатӣ, тартиб додан ва пешбурди парвандаи шахсии худ;

- барои риоя накардани маҳдудиятҳо ва дигар талаботе, ки қонунҳои Ҷумҳурии Тоҷикистон «Дар бораи хизмати давлатӣ», «Дар бораи муқовимат ба коррупсия», Кодекси одоби хизматчиҳои давлатии Ҷумҳурии Тоҷикистон ва дигар санадҳои меъёрии ҳуқуқии Ҷумҳурии Тоҷикистон муқаррар намудаанд;

- барои риоя накардани муқаррароти қонунҳои Ҷумҳурии Тоҷикистон «Дар бораи танзими анъана ва ҷашну маросим дар Ҷумҳурии Тоҷикистон», «Дар бораи масъулияти падару модар дар таълиму тарбияи фарзанд», «Дар бораи озодии виҷдон ва иттиҳодияҳои динӣ»;

- барои пешниҳод накардан ва/ё пешниҳоди нодурусти эълomiaҳо оид ба андоз аз даромад ва оид ба вазъи молумулкӣ дар муҳлатҳои муқарраргардида;

- барои ошкор намудани сирри хизматӣ, давлатӣ ва дигар сирре, ки бо санадҳои меъёрии ҳуқуқии Ҷумҳурии Тоҷикистон ҳифз карда мешаванд;

- барои риоя накардани интизоми меҳнат, қоидаҳои тартиботи дохилӣ ва талаботи шартномаи (қарордоди) меҳнатӣ;

-барои ғайрмақсаднок истифода бурдан, нобуд сохтан ё вайрон кардани моликияти давлатии вобастакардашуда;

-дигар масъулияте, ки санадҳои меъёрии ҳуқуқии Ҷумҳурии Тоҷикистон муқаррар намудаанд.

29. Мутахассиси пешбари шуъба барои иҷро накардан ва/ё ба таври дахлдор иҷро накардани Дастурамали мансабии мазкур тибқи тартиби муқарраргардидаи қонунгузорӣ ба ҷавобгарии интизомӣ кашида мешавад.

#### 6. Муқаррароти хотимаӣ

30. Дастурамали мансабии мазкур дар ду нусха тартиб дода шуда, нусхаи якум дар шуъбаи кадрҳо, коргузорӣ ва назорат нигоҳ дошта шуда, нусхаи дуюми он аз тарафи шуъбаи мазкур баъди бақайдгирӣ дар китоби бақайдгирии дастурамалҳои мансабӣ бо гирифтани имзо ба мутахассиси пешбари шуъба супорида мешавад.

31. Ҳангоми тағйир ёфтани уҳдадориҳои мансабӣ ва ҳуқуқҳои хизматчиӣ давлатии маъмурӣ аз рӯи натиҷаи баҳодиҳии фаъолияти солона, ҳангоми азнавташкилдихии шуъба ва/ё Агентии хизмати давлатӣ ва дигар ҳолатҳое, ки боиси тағйир ёфтани Дастурамали мансабии мутахассиси пешбари шуъба мегарданд, Дастурамали мансабии мазкур аз нав таҳия ва тасдиқ карда мешавад.